

శ్రీః  
శ్రీమతే రామానుజాయ నమః  
శ్రీమతే నిగమాంతమహాదేశికాయ నమః

విల్లూర్ నడాదూర్ శ్రీ శ్రీనిధేః కృతిషు  
॥ శ్రీహయగ్రీవస్తగ్ధరా ॥

*This document has been prepared by*

*Sunder Kidāmbi*

*with the blessings of*

శ్రీ రంగరామానుజ మహాదేశికన్

*His Holiness śrīmad āṇḍavan śrīraṅgam*

శ్రీః

శ్రీమతే రామానుజాయ నమః

శ్రీమతే నిగమాంతమహాదేశికాయ నమః

## ॥ శ్రీహయగ్రీవస్తగ్ధరా ॥

కవితాజితకల్లోలికన్యకాకాంతవక్షసే ।

కరుణాదిగుణాధ్యాయ కమలానిధయే నమః ॥

అగ్రే పశ్యామి తేజః కిమపి హయముఖం

వర్ధకం వారిరాశేః

విద్యారూపస్య హృద్యం విశదశశినిభం

పద్మజాతాభినంద్యం ।

శంఖం చక్రం చ పుస్తం వివృతిరతిమతీం

జ్ఞానముద్రాం చ లక్ష్మీం

బిభృద్ విభ్రాజమానం శ్రుతితతిమహితం

లోచనానేకదృశ్యం ॥ 1 ॥

అగ్రే పశ్యామి నిత్యం హయవదనమహం

ధామ మాన్యం పవిత్రం

శీతం విద్యోతమానం మధురమతితమాం

మంగలం దర్శనీయం ।

దుగ్ధాంభోధేరుదీతాం కమలవనసఖీం

లాలయద్వామభాగే

లక్ష్మీమంకే నివిష్టాం శశినమధివసద్

దివ్యభవ్యానుభావం ॥ 2 ॥

అగ్రే పశ్యామి భూయః ధవలతమమహం

ధామ సర్వోత్తమం తత్

లక్ష్మ్యా వామాంకభాజా మృదులనిజభుజా -  
 శిష్టపృష్ఠం వరిష్ఠం |  
 వాజీంద్రాస్యం స్వహేషావిధుతనతజనా -  
 నంతనానావిధాఘం  
 మానాతీతానుభావం మునిజనమనసాం  
 లక్ష్మమేకం పవిత్రం || 3 ||

అగ్రే పశ్యామి భాంతం ధవలమతితరాం  
 వాజివక్త్రం పురాణం  
 యేన ప్రేష్ఠేన కామం జిత ఇహ మహాసా  
 శీతశుద్ధేన సోఽయం |  
 నిత్యం ధత్తే నిషణ్ణం నిజసుభగతనౌ  
 దుగ్ధపాథోధిజాతః  
 చంద్రోఽయం దేవదేవం విధివిహితతపో -  
 జాతసంజాతమూర్తిం || 4 ||

అగ్రే పశ్యామి నాథం మతికృతివిహృతం  
 వామభాగాంకభాజా  
 విద్యామూర్త్యా శ్రియా యః కరకమలజషా  
 దివ్యసౌరభ్యభాజా |  
 లీలాపద్మేన సంవీజితనిజవదనః  
 శ్రాంతిహీనో నితాంతం  
 నిత్యం వేదాంస్తదర్థానపి కిల కథయన్  
 తం పుమాంసం హయాస్యం || 5 ||

దృగ్భ్యాం పద్మాకృతిభ్యాం దినకరరజనీ -  
 కాంతతుల్యాకృతిభ్యాం  
 చక్రశ్రీశంఖరాడ్భ్యాం విరచితనిమిషో -

న్మేషలీలాభరాభ్యాం |  
 ఆభ్యాం దేవాదిదేవో హయవరవదనో  
 మానుషాకారదేహః  
 సంసారేఽస్మిన్ చరంతం హయమివ సరయం  
 మానుషం మాం స పాతు || 6 ||

ఆస్తామస్మత్పురస్తాదనఘశుభగుణో  
 దేవదేవో హయాస్యః  
 హేషావిక్షిప్తతత్త్వన్విమతకలకలో  
 దివ్యసౌందర్యభూమిః |  
 హత్వా సద్యస్సుదుష్టం మధుమసురవరం  
 వేధసః కర్ణజాతే  
 వర్షన్ హర్షేణ రస్యాః మధుమయఫణితీః  
 వేదవేదాంగసక్తాః || 7 ||

అంకే కృత్వా కృశాంగీం హిమకరనిలయ -  
 శృంఖిక్తప్తాభిషేకాం  
 శీతైస్సంవేపమానాం ఇతరకరగతం  
 దర్శయన్ చక్రరాజం |  
 ఆశ్వాస్యాశ్లిష్య హేషామయమధురరవై -  
 ర్దేవదేవో హయాస్యః  
 నిత్యం మచ్ఛిత్తరంగే కలయతు నటనం  
 మోదబోధస్వరూపః || 8 ||

వేగాత్ ప్రత్యూహాహీనం జనయితుమివ న -  
 స్సన్నతానాం ముఖేభ్యః  
 వాచాముచ్చైః ప్రవాహం విహితహితమహా -  
 వాజివక్త్రావతారః |

శ్రీమాన్ వాగీశ్వరోఽయం ధవలశుభతను -  
 శ్శుద్ధసత్త్వస్వరూపః  
 సత్త్వం నస్సంవిధత్తాం ప్రకటితకరుణో  
 నీరజో నిస్తమస్కం || 9 ||

మందోఽప్యానందపాథోనిధికుహరగతాన్  
 కర్తుమీష్టే బుధేంద్రాన్  
 వాచాముచ్చైర్విలాసైర్నవరసభరితై -  
 శ్రీహయాస్యో యది స్యాత్ |  
 కించిచ్ఛితై నివిష్టో విమలనిజతను -  
 శృంఖచక్రే సపుస్తాం  
 వ్యాఖ్యాముద్రాం చ లక్ష్మీం కరకృతకమలాం  
 సంవహాన్ సుస్మితాస్యాం || 10 ||

స్తగ్ధరాం శ్రీనిధేరుత్థితాం యో వహేత్  
 వాజిరాజాననం వర్ణయంతీమిమాం |  
 స్తగ్ధరాస్తగ్ధరః కంఠతోస్మీతి సః  
 వాదిరాజాజితస్సజ్జయం విందతి || 11 ||

|| ఇతి శ్రీహయగ్రీవస్తగ్ధరా సమాప్తా ||